



גליון 50

- ענקזיעס
- דימערסיע
- פאביעס
- עדיקשאנס
- א.ו.ס.ד.
- פאניק אטאקעס
- סעלף קאנפידענס
- א.ד.ג.

# טעראפי

געקליבענע בריוון פון ספר עצתו אמונה - ארויסגעגעבן דורך מוסדות היכל הקודש ברסלב - בנשיאות הראש ישיבה שליט"א

## זאל איך אויסהערן א שידוך פון אן אנדערע קהלה?

לכבוד דער ראש ישיבה שליט"א,

"ער כח פאר די שידוכים, איך הער זיי אלס כסדר, און איך בין זיך זייער מחיה.

מיטראגט שוין אן שידוכים פאר מיין עלטסטע טאכטער ב"ה, און מ'האט מיר אנגעטראגן זייער א פינעם שידוך פון א חשובה משפחה, אבער מיין ווייב זאגט אז ס'איז דא איין פראבלעם אז יענע משפחה האלטן אן אנדערע קהלה פון וואס מיר שטאמען, און אז ס'איז נישט נאכמאל צו נאמען א בחור וואס זייערע מנהלים שטאמען בכלל נישט מיט אונזערע מנהלים, און זייערע נאטורן זענען אליין אנדערש.

איך קען נישט מחליט זיין וואס צו טון, און איך וויל וויסן אויב ס'איז טאקע אזוי, אז מ'מאג פארקוקן אויף א גוטע שידוך, צוליב די עלטערן וואס קומען פון אן אנדערע סארט פלאץ?"

"ער כח

תשובה מאת הראש ישיבה שליט"א:

בעזרת ה' יתברך - יום א' פרשת שלח, כ' סיון, שנת תשע"ט לפרט קטן

לכבוד ... נרו יאיר. איך האב ערהאלטן דיין בריוו.

אז מען האט אנגעטראגן פאר דיין טאכטער א פינעם שידוך זאלסטו ווייטער גיין מיט'ן שידוך. חכמינו הקדושים זאגן (יבמות סג.): "נחות דרָגָא וְנָסִיב אִיתָהָא", גיי אראפ א מדריגה און האב חתונה; מען דארף חתונה האבן ווייל דער אייבערשטער האט געהייסן - נישט קיין חילוק מיין קהלה, דיין קהלה אדער יענעמ'ס קהלה, דאס אלעס איז גלות ווערטער. מיר ווארטן אז משיח צדקינו זאל שוין קומען, "הוא יגאל אותנו בקרוב, ויקבץ נדחינו מארבע כנפות הארץ", ער וועט צוזאמנעמען אלע אידן און עס וועט זיין "חברים כל ישראל".

שלום בית האט נישט צוטון צי מען קומט פון איין קהלה, עס ווענדט זיך בכלל נישט אין דעם, נאר אויב דער בחור און מיידל - ביידע ווילן אויפשטעלן אן ערליכע שטוב און

ביידע וועלן ארויפקוקן איינער אויפן צווייטן דאן וועלן זיי האבן א שיינע לעבן.

דער אייבערשטער זאל העלפן זאלסט האבן נחת פון אלע דייע קינדער.



## צוויי מעדעצינען מיט א ווייטאמין, צו היילן די נערווען.

בעזרת ה' יתברך - יום ה' פרשת בהעלותך, ט"ז סיון, שנת תשפ"ה לפרט קטן

לכבוד ... נרו יאיר

איך בין געווען ביי א גרויסער פראפעסאר, א גאר גרויסער דאקטער פאר מיינע נערווען, עס זאל נישט ווערן צעריסן. דער דאקטער האט מיר פארשריבן צוויי מעדעצינען מיט א ווייטאמין, און געלויבט דעם אייבערשטן אז צוביסליך ווערן די נערווען שטערקער און שטערקער. איך קלער, אזוי ווי דו גייסט אויך אריבער יעצט שווערע טעג און דייע נערווען ווערן שוואכער און שוואכער, עס זעט אויס ווי עס גייט זיך איבעררייסן - איז כדאי זאלסט אייננעמען די צוויי טאבלעטן און די ווייטאמין.

## געזונט גייסטיש, געזונט פיזיש

דער נאמען פונעם דאקטער איז מוהרא"ש, און די נאמען פון די צוויי טאבלעטן איז 'אמונה' און 'שמחה', און די ווייטאמין איז 'תודה והודאה', דאנקען און לויבן דעם אייבערשטן; די זאכן שטארקן די נערווען, מען ווערט א געזונטער מענטש; געזונט גייסטיש, געזונט פיזיש, מען קען אלעס דערהייבן און פארנעמען.

## גראזן און געווייצן, מאגנעטן, ענערדזשי

לאך נישט, לאכן זאלסטו פון דער וואס רעדט צו דיר פון גראזן און געווייצן, מאגנעטן, ענערדזשי, הוידל בוידל, זאכן וואס איז נישט געשטויגן און נישט געפלוגן. יעצט איז געקומען צו מיר א משפחה, זיי האבן אזוי געוויינט ביי מיר אין אפיס, די פרוי האט אויסגעזען ווי זי גייט אראפ פון זין,

## וואס טו איך ווען מיינע עלטערן קריגן זיך?

לכבוד דער ראש ישיבה שליט"א,

איך פראביר נישט צו מלשען דעם ראש ישיבה שליט"א סתם אזוי, אבער עס איז שוין עק וואלט, מיין טאטע און מאמע רעדן נישט איינער צום צווייטן שוין א לאנגע צייט, און צוביסלעך ווערט עס ערגער און ערגער, ביז מען הויבט שוין אן פארלאנגען א גט רחמנא ליצון, איך ווייס נישט אויב עס גייט טאקע אנקומען אזוי ווייט, אבער דער מצב איז צייער שווער און אנגעצויגן אין שטוב, איך ווייס נישט וואס מיינע אנדערע ברידער טראכטן, אבער איך וויל נאר אנטלויפן.

אויב דער ראש ישיבה שליט"א קען מיר עפעס העלפן, ווייל איך שפיר ווי איך קען מער נישט. מיין טאטע האט נישט צו וועמען צו רעדן, און דעריבער דערציילט ער מיר אלעס, און באמערקט דאך ער מיר גארנישט דערציילן, איך שפיר עס סיי ווי סיי אינדערהיים. ישר כח פאר אלע שיעורים און חיזוק, איך בין מתפלל דעם טאג פאר'ן ראש ישיבה שליט"א.

ישר כח

תשובה מאת הראש ישיבה שליט"א:

בעזרת ה' יתברך - יום ב' פרשת ואתחנן, י' מנחם-אב, שנת תשפ"ה לפרט קטן

טייערער ... נרו יאיר

די צער פון קינדער וואס זעען די עלטערן קריגן זיך איז אזוי שרעקליך, מען קען פון דעם באדירט ווערן, עס איז א שרעקליכע ווייטאג, עס איז נישט צום אויסהאלטן; עס טוט מיר זייער וויי צו הערן דיין ווייטאג און צו זען ווי דו ווערסט געפייניגט.

איך בעט דיר זייער זאלסט זיך נישט אריינמישן און חס ושלום נישט נעמען קיין זייט אין די מחלוקת, דו זיי ביידע מכבד, און בזכות די מצוה פון מכבד זיין טאטע מאמע - וועסטו טרעפן דיין שידוך און לעבן מיט שלום און מיט ליבשאפט.

אויך זאלסטו דאווענען פאר זיי, בעט דעם אייבערשטן פאר זיי; עס זאל זיין ליבשאפט און שלום, ווייל תפילה איז אזוי שטארק, מען קען מיט תפילה אלעס איבערדרייען, מען קען מיט תפילה באקומען א שיינע זיסע שטוב מיט שלום און ליבשאפט.

דער אייבערשטער זאל העלפן זאלסט האבן הצלחה אין אלע ענינים.

זי קען זיך נישט אן עצה געבן מיט די קינדער וכו' וכו', און די פרוי איז א גרויסע טעראפיסט, זי רעדט מיט פרויען, זי נעמט פאר א האלבע שעה דריי הונדערט דאלער, אלע רעדן פון איר ווי זי קען היילן וכו' וכו', און זי קומט מיט איר מאן וויינען אז אירע נערווען זענען צעריסן; זעסטו שוין אז אלעס איז דמיון, כל זמן מען רעדט נישט פונעם אייבערשטן, מען רעדט נישט פון אמונה, שמחה, תודה והודאה - איז דאס א גרויסע שקר.

### דעם רבינ'ס מעדעצין

דעם רבינ'ס מעדעצין - דאס העלפט, דאס מאכט שטארק; דאס רעדן צום אייבערשטן מאכט געזונט. דער רבי זאגט (לקוטי מוהר"ן חלק ב', סימן ה'): "העקר הוא האמונה", דער עיקר אין לעבן איז אמונה, גלייבן אין אייבערשטן, גלייבן אז ער איז אלעס, ער טוט אלעס, "וְצִדִּיק כָּל אֶחָד לְחַפֵּשׂ אֶת עֲצָמוֹ וְלַחְזֹק אֶת עֲצָמוֹ בְּאֱמוּנָה", מען דארף זיך זייער שטארקן אין אמונה, גלייבן אז אלעס איז נאר דער אייבערשטער. "כִּי יֵשׁ סוֹכְלֵי הַלָּאִים", ווייל עס זענען דא וואס ליידן, "שֵׁשׁ לָהֶם מְבוֹת מְפִלּוֹת", זיי האבן זייער שטארקע פֿיין, "וְהֵם סוֹכְלִים הַחֲלָאִים רַק בְּשִׁבְלֵי נְפִילַת הָאֱמוּנָה", די פֿיין קומט נאר פון חסרון אמונה.

### איין רפואה איז דא

דא רעדט דער רבי פון אלע סארט גייסטישע פראבלעמען, אלעס נעמט זיך פון נישט זיין שטארק אין אמונה, "כִּי עַל דֵּי נְפִילַת הָאֱמוּנָה", ווייל אז מען פאלט פון די אמונה, "פִּאִים מְבוֹת מְפִלּוֹת", קומט אן די שטארקע פֿיין, "שְׁאִין מוֹעִיל לָהֶם לֹא רְפוּאוֹת", און קיין שום זאך קען נישט היילן די פֿיין און צער; נישט קיין מעדעצין,

"וְלֹא תִפְלֶה", נישט קיין תפילות, "וְלֹא זְכוֹת אָבוֹת", און נישט זכות אבות, נאר איין רפואה איז דא - אמונה.

אמונה איז דער יסוד פון אידישקייט, אמונה קלעבט צו דעם מענטש צום אייבערשטן. ווען א מענטש נעמט אריין אין זיך דעם אייבערשטן, ער שטעלט זיך פאר אין זיין מח אז די גאנצע וועלט איז איין שטיק אייבערשטער און ער שטייט אינדערמיט, דאס איז די גרעסטע הנאה און געשמאק וואס מען קען האבן אויף דער וועלט, מען שפירט שוין אויף די וועלט די געוואלדיגע גוטע געשמאק און הנאה פון גן עדן. און צו דעם קען מען נאר זוכה זיין ווען מען לייגט זיך אריין אין די פשוט'ע אמונה, צו גלייבן אינעם אייבערשטן און צו רעדן צו אים מיט תמימות ופשיטות אזוי ווי א מענטש רעדט צו זיין חבר און אזוי ווי א קינד רעדט צו זיין טאטן.

דער אייבערשטער זאל העלפן זאלסט האבן הצלחה אין אלע ענינים.